

राज्यातील आदिवासी अनुदानित
आश्रमशाळांमधील पहारेकरी या पदाचे
मानधन वाढविण्याबाबत.

महाराष्ट्र शासन
आदिवासी विकास विभाग
शासन निर्णय क्रमांक : अआशा-२०११/प्र.क्र. ३५७/का.११
मादाम कामा रोड, हुतात्मा राजगुरु चौक,
मंत्रालय, मुंबई ४०० ०३२
दिनांक : १८ जून, २०१६

वाचा :-

- १) शासन निर्णय, आदिवासी विकास विभाग क्र. आस्था-१०८९/प्र.क्र.७१९/का-१५,
दिनांक १५.०१.१९९२
- २) शासन निर्णय, आदिवासी विकास विभाग क्र. शाआशा-१०१६/प्र.क्र.२३७/का-१३,
दिनांक ०५.०२.१९९९
- ३) शासन निर्णय, आदिवासी विकास विभाग समक्रमांक दि. ०९.०७.२०१२ व दि.०२.०८.२०१२.
- ४) शासन निर्णय, आदिवासी विकास विभाग क्र. आस्था-२००९/प्र.क्र.१७३/का-१३,
दिनांक १५.०३.२०१२
- ५) शासन निर्णय, आदिवासी विकास विभाग शाआशा-२०१२/प्र.क्र.३७०/का-१३,
दिनांक २३ जानेवारी, २०१४.

प्रस्तावना :-

आदिवासी विकास विभागांतर्गत राज्यातील डोंगराळ व दुर्गम भागातील सामाजिक / शैक्षणिक दृष्ट्या मागासलेल्या आदिवासी जनतेच्या सर्वांगीण प्रगतीसाठी क्षेत्र विकासाचा दृष्टीकोन स्वीकारण्यात आला आहे. या कार्यक्रमांतर्गत आदिवासी क्षेत्राचा शैक्षणिक विकास होण्यासाठी आश्रमशाळा महत्त्वाचा केंद्र बिंदू आहे. त्यानुसार आदिवासी विद्यार्थ्यांना माध्यमिक व उच्च माध्यमिक शिक्षण घेण्याच्या दृष्टीने आणि त्यांना समाजाच्या मुख्य प्रवाहात आणण्यासाठी आदिवासी विकास विभागांतर्गत एकूण ५५६ अनुदानित आश्रमशाळा चालविण्यात येत आहेत. या अनुदानित आश्रमशाळांमध्ये २,५६,३९८ विद्यार्थी शिक्षण घेत आहेत. अनुदानित आश्रमशाळेसाठी अधिकाचे पद मंजूर आहे. परंतु विद्यार्थ्यांच्या वसतीगृहासाठी स्त्री अधिका असणे आवश्यक असल्याने आश्रमशाळांमधील विद्यार्थीनींच्या सुरक्षेसाठी स्त्री अधिका तसेच सुरक्षारक्षकाचे पद शासनाने संदर्भाधिन क्र.५ येथील शासन निर्णयान्वये मंजूर केलेले आहे. सदर शासन निर्णयानुसार पहारेकरी / सुरक्षारक्षकांची पदे शासन मान्य सुरक्षा मंडळे किंवा खाजगी सुरक्षा मंडळांकडून भरण्याबाबत तसेच सदरच्या पदांना रु. ३२००/- दरमहा इतक्या एकत्रित मानधनावर भरण्याची मान्यता देण्यात आली आहे. संस्थाचालकांच्या मागणीस अनुसरून पहारेकरी / सुरक्षारक्षक या पदाचे मानधन वाढविण्याबाबतचा प्रस्ताव मंत्रिमंडळासमोर सादर करण्यात आला होता. मंत्रिमंडळाने दिलेल्या मान्यतेनुसार शासन निर्णय निर्गमित करण्याची बाब शासनाच्या विचाराधिन होती.

शासन निर्णय :-

आदिवासी विकास विभागांतर्गत राज्यातील अनुदानित आश्रमशाळांमध्ये पहारेकरी/सुरक्षारक्षक पदांसाठी रु. ५०००/- प्रतिमाह इतके मानधन खालील अटी व शर्तीच्या अधीन राहून मंजूरी करण्यात येत आहे.

- १) पहारेकरी/सुरक्षारक्षक यांची नियुक्ती संबंधित अनुदानित आश्रमशाळेचे संस्था चालकांकडून सुरक्षारक्षकाचे विहित प्रशिक्षण झालेल्या उमेदवारामधून करण्यात येईल.
- २) पहारेकरी/सुरक्षारक्षक पदावर नेमणुकीसाठी संस्थाचालकांनी जाहिरात देवून मुलाखात घेवून शारीरिक दृष्ट्या पात्र व्यक्तीमधून विहित पद्धतीने योग्य उमेदवाराची निवड करावी.
- ३) पहारेकरी/सुरक्षारक्षक या पदावरील नेमणुक नियमित स्वरूपाची नसल्यामुळे या पदावर नियुक्त केलेल्या कंत्राटी/मानधन तत्वावरील व्यक्तींकडून खालील प्रमाणे १००/- रुपये स्टॅम्प वर प्रतिज्ञापत्र संस्थाचालकांकडून संबंधित प्रकल्प अधिकारी यांना सादर करावे लागेल.

“सुरक्षारक्षक पदावरील माझी नेमणुक मानधन तत्वावरील असल्यामुळे मी नियमित नेमणुक करण्यासाठी संस्थेविरुद्ध तसेच नेमणुकीस मान्यता देणाऱ्या प्रकल्प अधिकारी किंवा शासनाकडे किंवा कोणत्याही न्यायालयात दाद मागणार नाही किंवा मागणी करणार नाही. तसेच आश्रमशाळा परिसरात दारु, तंबाखु किंवा अमली पदार्थ यांचे सेवन केल्याचे आढळून आल्यास किंवा सेवेमध्ये कसुर केल्यास माझी सेवा तात्काळ संपुष्टात येईल.”

- ४) पहारेकरी/सुरक्षारक्षकाची नेमणुक ही फक्त ११ महिन्यांची राहिल, त्यानंतर त्याला तांत्रिक सेवा खंड देऊन त्याची सेवा पुढे चालू ठेवता येईल .

३. आयुक्त, आदिवासी विकास, महाराष्ट्र राज्य, नाशिक यांनी याबाबत सर्व संबंधितांना योग्य त्या सूचना निर्गमित कराव्यात.

४. पहारेकरी या पदाच्या मानधनावर प्रतिवर्ष होणाऱ्या अंदाजे रु. १.२० कोटी आवर्ती खर्चास मान्यता देण्यात येत आहे . सदर योजनेवरील खर्च स्वयंसेवी संस्थाना आश्रमशाळा सुरु करणे व त्याचे परीरक्षण या योजनेतर्गत योजनेखाली लेखाशिर्ष (२२२५ १२६८) ३६, सहाय्यक अनुदाने तसेच योजनेतर्गत जिल्हा योजनेखाली लेखाशिर्ष २२२५ १६०६, २२२५ १६१५, २२२५ २०२१, २२२५ २११२, या लेखाशिर्षाखालील ३६ सहाय्यक अनुदाने (वेतन) यामधून खर्ची टाकण्यात यावा.

५. हा शासन निर्णय वित्त विभागाच्या अनौपचारिक संदर्भ क्र. २३/व्यय-१४ दि. ०२.०२.२०१६ अन्वये दिलेल्या मान्यतेनुसार निर्गमित करण्यात येत आहे.

६. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१६०६१८१४४०३२६८२४ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(सु.ना.शिंदे)

उपसचिव, महाराष्ट्र शासन

प्रत,

१. मा.राज्यपाल यांचे सचिव, राजभवन, मलबार हिल, मुंबई- ३२
२. आयुक्त, आदिवासी विकास, आयुक्तालय, नाशिक
३. अपर आयुक्त, आदिवासी विकास, नाशिक /अमरावती/ठाणे/नागपूर
४. आयुक्त, आदिवासी विकास व प्रशिक्षण संस्था, पुणे
५. सर्व प्रकल्प अधिकारी, एकात्मिक आदिवासी विकास प्रकल्प
६. सर्व जिल्हाधिकारी,
७. सर्व विभागीय आयुक्त,
८. सर्व मुख्य कार्यकारी अधिकारी, जिल्हापरिषदा
९. सर्व जिल्हा कोषागार अधिकारी,
१०. सर्व उपसचिव/अवर सचिव/कार्यासन अधिकारी, आदिवासी विकास विभाग, मंत्रालय, मुंबई.
११. शिक्षण संचालक, महाराष्ट्र राज्य, पुणे
१२. महालेखापाल (लेखा व अनुज्ञेयता), महाराष्ट्र १/२ मुंबई/नागपूर
१३. महालेखापाल (लेखा परिक्षा), महाराष्ट्र १/२ मुंबई/नागपूर
१४. सर्व शिक्षणाधिकारी (प्राथमिक), जिल्हा परिषदा
१५. सर्व शिक्षणाधिकारी (माध्यमिक) जिल्हा परिषदा
१६. मा.मंत्री (आदिवासी विकास), मंत्रालय, मुंबई यांचे खाजगी सचिव
१७. मा.राज्यमंत्री (आदिवासी विकास), मंत्रालय, मुंबई यांचे खाजगी सचिव
१८. निवडनस्ती (का-११), आदिवासी विकास विभाग, मंत्रालय, मुंबई.